



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9798431468

प्रेस-विज्ञप्ति

संख्या-81/2022

राज्यपाल ने मई दिवस के अवसर पर सभी श्रमिक भाई-बहनों को शुभकामनाएँ दी

पटना, 30 अप्रैल, 2022 :- महामहिम राज्यपाल श्री फागू चौहान ने 'मई दिवस' (1 मई) के अवसर पर बिहार एवं देश के सभी श्रमिक भाई-बहनों को शुभकामनाएँ दी है।

राज्यपाल ने कहा है कि किसी भी राष्ट्र के निर्माण में श्रमिकों की भूमिका अत्यन्त महत्वपूर्ण होती है एवं उसके औद्योगिक विकास एवं उत्पादकता में वृद्धि मूल रूप से श्रमिकों के कार्य कौशल पर ही निर्भर करती है। उन्होंने कहा है कि सरकार श्रमिकों की क्षमता का विकास एवं उनके अधिकारों की सुरक्षा के साथ-साथ उन्हें सबल बनाने हेतु सतत प्रयासरत है। श्रमिकों, विशेषकर असंगठित क्षेत्र के श्रमिकों को सामाजिक सुरक्षा के दायरे में लाने हेतु सरकार द्वारा कई योजनाओं का संचालन एवं श्रम अधिनियमों का प्रवर्तन किया जा रहा है।

उन्होंने कहा है कि वर्तमान में सम्पूर्ण विश्व के साथ भारत भी कोरोना महामारी के दौरान उत्पन्न गंभीर आर्थिक संकट के दौर से उबर रहा है। इस महामारी के कारण आर्थिक एवं व्यापारिक असंतुलन की स्थिति उत्पन्न हो गई थी। कोरोना के कारण उत्पन्न हुई स्थितियाँ दिन-प्रतिदिन सामान्य हो रही हैं, परन्तु अभी भी सचेत रहने की आवश्यकता है।

राज्यपाल ने सभी नियोजकों से अनुरोध किया है कि नियोजित श्रमिकों को सभी प्रकार का सहयोग प्रदान करें एवं उनके वेतन इत्यादि के नियमित भुगतान का ध्यान रखें।

राज्यपाल ने आशा व्यक्त की है कि सभी श्रमिक राज्य के चतुर्दिक विकास में अपना महत्तम योगदान देंगे।

राज्यपाल ने मई दिवस के अवसर पर समस्त श्रमिकों एवं उनके परिजनों के सुखमय भविष्य की कामना की है।

.....